

ڈاکٹر عمران فاروق کی شہادت ناقابل یقین اور میری زندگی کا سب سے بڑا صدمہ ہے۔ الطاف حسین
 ڈاکٹر عمران فاروق کی شہادت میرے دل پر ایک کاری وار ہے اور زندگی کی آخری سانس تک یہ غم میرے دل پر نقش رہے گا
 ڈاکٹر عمران فاروق کی شہادت سے میں اپنے ابتدائی ایام کے ایک سینئر، پر عزم، با وفا اور با حوصلہ ساتھی سے محروم ہو گیا ہوں
 شہادت کے سانحہ کی اطلاع ملنے پر انٹرنیشنل سیکریٹریٹ میں اراکین رابطہ کمیٹی سے انتہائی صدمہ کی حالت میں گفتگو
 ڈاکٹر عمران فاروق شہید کے والدین، تمام بہن بھائیوں، بیوہ اور بچوں سے الطاف حسین کا دلی تعزیت کا اظہار
 لندن۔۔۔ 17 ستمبر 2010ء

متحدہ قومی موومنٹ کے قائد جناب حسین نے ایم کیو ایم کی رابطہ کمیٹی کے کنوینر ڈاکٹر عمران فاروق کی شہادت پر شدید دلی صدمہ کا اظہار کرتے ہوئے کہا ہے ڈاکٹر عمران فاروق کی
 شہادت کا سانحہ میرے لئے ناقابل یقین ہے، یہ میری زندگی کا سب سے بڑا صدمہ ہے، یہ میرے لئے زندگی بھر کا غم ہے جسے میں زندگی بھر بھلا نہیں سکتا۔ انہوں نے یہ بات
 شہادت کے سانحہ کی اطلاع ملنے پر انٹرنیشنل سیکریٹریٹ میں اراکین رابطہ کمیٹی سے انتہائی صدمہ کی حالت میں گفتگو کرتے ہوئے کہی۔ جناب الطاف حسین سیکریٹریٹ پہنچے تو اس
 سانحہ کے باعث شدت غم سے نڈھال تھے اور ساتھیوں سے لپٹ کر رو پڑے۔ اس موقع پر موجود تمام کارکنان اور اراکین رابطہ کمیٹی بھی شدت غم سے نڈھال تھے اور انہوں نے
 جناب الطاف حسین کو دلاسا دیا۔ اس موقع پر جناب الطاف حسین نے کہا کہ ڈاکٹر عمران فاروق رابطہ کمیٹی کے کنوینر ہی نہیں بلکہ میرے ابتدائی ایام کے ساتھی تھے، ان کی شہادت
 میرے دل پر ایک کاری وار ہے اور زندگی کی آخری سانس تک یہ غم میرے دل پر نقش رہے گا جو کبھی دھل نہیں سکے گا۔ جناب الطاف حسین نے کہا کہ ڈاکٹر عمران فاروق کی شہادت
 سے میں اپنے ابتدائی ایام کے ایک سینئر، پر عزم، با وفا اور با حوصلہ ساتھی سے محروم ہو گیا ہوں۔ جناب الطاف حسین نے ڈاکٹر عمران فاروق شہید کے والدین، تمام بہن بھائیوں،
 بیوہ اور بچوں سے دلی تعزیت کا اظہار کیا اور کہا کہ یہ آپ ہی کیلئے نہیں بلکہ ہماری پوری تحریک اور خصوصاً میرے لئے انتہائی صدمہ کا مقام ہے، اللہ تعالیٰ آپ کو اور ہم سب کو یہ
 صدمہ برداشت کرنے کا حوصلہ دے، ڈاکٹر عمران فاروق شہید کی شہادت کو قبول فرمائے اور انہیں جنت الفردوس میں جگہ دے۔

ایم کیو ایم نے ڈاکٹر عمران فاروق کی شہادت پر پاکستان سمیت دنیا بھر میں دس روزہ سوگ کا اعلان کر دیا
 دس روزہ سوگ کے دوران دنیا بھر میں ایم کیو ایم کی تنظیمی اور سیاسی سرگرمیاں معطل رہیں گی
 ڈاکٹر عمران فاروق کی شہادت ایم کیو ایم کی تاریخ کا بہت بڑا سانحہ ہے، رابطہ کمیٹی
 برطانوی پولیس ڈاکٹر عمران فاروق کے قتل کی تحقیقات کر کے قاتلوں کی بے نقاب کر کے کیفر کردار تک پہنچائے گی، رابطہ کمیٹی
 کراچی۔۔۔ 16 ستمبر 2010ء

متحدہ قومی موومنٹ کی رابطہ کمیٹی نے ایم کیو ایم کے کنوینر ڈاکٹر عمران فاروق کے بہیمانہ قتل کی سخت ترین الفاظ میں مذمت کی ہے اور ڈاکٹر عمران فاروق کی شہادت پر پاکستان سمیت
 دنیا بھر میں دس روزہ سوگ کا اعلان کیا ہے۔ دس روزہ سوگ کے دوران ایم کیو ایم کی تمام تنظیمی اور سیاسی سرگرمیاں معطل رکھی جائیں گی۔ یہ فیصلہ رابطہ کمیٹی لندن اور پاکستان کے
 مشترکہ اجلاس میں کیا گیا۔ اجلاس میں ایم کیو ایم کے ڈپٹی کنوینر ڈاکٹر فاروق ستار، انیس قائم خانی اور رابطہ کمیٹی لندن اور پاکستان کے تمام ارکان نے شرکت کی۔ رابطہ کمیٹی نے
 ڈاکٹر عمران فاروق کی شہادت کو ایم کیو ایم کی تاریخ کا بہت بڑا سانحہ قرار دیتے ہوئے کہا ہے کہ ڈاکٹر عمران فاروق کی شہادت ایم کیو ایم کے کارکنان و عوام کیلئے بہت بڑا نقصان
 ہے جس کی تلافی نہیں ہو سکتی۔ رابطہ کمیٹی نے قتل کے واقعہ کی سخت ترین الفاظ میں مذمت کی ہے اور شہادت کے واقعہ پر دس روزہ سوگ کا اعلان کیا ہے۔ رابطہ کمیٹی نے ایم کیو ایم
 کے تمام کارکنان سے اپیل کی کہ وہ ڈاکٹر عمران فاروق کی المناک شہادت کا صدمہ صبر و تحمل سے برداشت کریں اور دس روزہ سوگ میں بھرپور شرکت کریں۔ رابطہ کمیٹی نے
 امید ظاہر کی کہ برطانوی پولیس ڈاکٹر عمران فاروق کے قتل کی تحقیقات کر کے قاتلوں کی بے نقاب کر کے کیفر کردار تک پہنچائے گی۔ دریں اثناء ایم کیو ایم کی رابطہ کمیٹی نے ڈاکٹر
 عمران فاروق کی بیوہ ثناء عمران، والدہ محمدہ فاروق اور والدہ ربیعہ فاروق اور دیگر سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں ایم کیو ایم
 کے تمام کارکنان آپ کے غم میں برابر کے شریک ہیں۔ رابطہ کمیٹی نے دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگوار لواحقین کو صبر جمیل
 عطا کرے۔ (آئین)

ملک انقلاب کے دہانے پر ہے اور مجھے اس بات کا یقین ہے کہ ملک میں کوئی مثبت تبدیلی ضرور آئے گی۔ الطاف حسین

اگر ملک میں مثبت تبدیلی نہ آئی تو خاکم بدہن مجھے ملک کا مستقبل تاریک نظر آتا ہے

نجی ٹیلی ویژن کے معروف اینکر پرسن لقمان مبشر کو خصوصی انٹرویو

لندن۔۔۔ 16، ستمبر 2010ء

متحدہ قومی موومنٹ کے قائد جناب الطاف حسین نے کہا ہے کہ ملک انقلاب کے دہانے پر ہے اور مجھے اس بات کا یقین ہے کہ ملک میں کوئی مثبت تبدیلی ضرور آئے گی اور اگر ملک میں مثبت تبدیلی نہ آئی تو خاکم بدہن مجھے ملک کا مستقبل تاریک نظر آتا ہے۔ انہوں نے چیلنج کیا کہ سابق صدر جنرل (ر) پرویز مشرف کے خلاف آئین کے آرٹیکل 6 کے تحت مقدمہ نہیں بنایا جاسکتا۔ انہوں نے دردمندانہ اپیل کی کہ میں ایک پاکستانی ہوں، مجھے پاکستانی تسلیم کیا جائے اور مجھے دوبارہ مہاجر بننے پر مجبور نہ کیا جائے۔ انہوں نے کہا کہ پاکستان کے عوام کی اکثریت سابقہ بلدیاتی نظام پسند کرتی ہے۔ اگر سیلاب کی صورتحال میں یہ بلدیاتی نظام ہوتا تو مجھے یقین ہے کہ نہ صرف 50 فیصد سے زائد انسانی جانوں کو بچایا جاسکتا تھا بلکہ پشتے توڑ کر سیلاب کا رخ غریب عوام کی جانب موڑنے کی سازش بھی کامیاب نہیں ہوتی اور سابقہ بلدیاتی نظام کو ایک نوٹیفکیشن کے ذریعہ بحال کیا جاسکتا ہے۔ ان خیالات کا اظہار انہوں نے نجی ٹیلی ویژن کے معروف اینکر پرسن لقمان مبشر کو خصوصی انٹرویو دیتے ہوئے کیا۔ ایک سوال کے جواب میں انہوں نے کہا کہ بلدیاتی نظام کے چار سال مکمل ہو چکے تھے اور حکومت نے کچھ ماہ کیلئے اس نظام میں توسیع بھی دی تھی جسکے بعد بلدیاتی انتخابات ہونے تھے تاہم گزشتہ 7 ماہ سے بلدیاتی انتخابات نہیں ہوئے۔ گزشتہ ڈیڑھ ماہ سے ملک بھر میں سیلاب کی صورتحال ہے اور سیلاب کی تباہ کاریاں پوری دنیا کے سامنے ہے، ہزاروں گاؤں صفحہ ہستی سے مٹ گئے، کروڑوں افراد کھلے آسمان تلے اور کیمپوں میں کسمپرسی کی زندگی گزار رہے ہیں جہاں انہیں بنیادی ضروریات حتیٰ کہ کھانے پینے کی سہولت بھی میسر نہیں ہے۔ اگر بلدیاتی عوامی نمائندوں کی صورت میں ان کی خبر گیری کرنے والا بلدیاتی سیٹ اپ ہوتا تو یہ عوامی نمائندے عوام کے درمیان رہ کر انکی مدد کرتے۔ اگر بلدیاتی نظام موجود ہوتا تو مجھے یقین ہے کہ نہ صرف 50 فیصد سے زائد انسانی جانوں کو بچایا جاسکتا تھا بلکہ جن جن جگہوں پر بڑے بڑے جاگیرداروں، وڈیروں اور بااثر افراد اور ارکان اسمبلی نے اپنی زمینیں، باغات اور محلات کو بچانے کیلئے پشتے توڑ کر سیلاب کا رخ غریب عوام کی جانب موڑا اور اپنی زمینیں بچالیں ان کی یہ سازش کامیاب نہیں ہوتی۔ ایسے وقت میں علاقہ علاقہ، گلی گلی اور محلہ محلہ میں عوام کے منتخب کردہ بلدیاتی نمائندے موجود ہوتے تو وہ سیلابی ریلوں سے گاؤں، گوٹھوں اور لوگوں کو بچانے کیلئے حفاظتی اقدامات کرتے۔ انہوں نے کہا کہ کروڑوں عوام کی فلاح و بقاء اور دیکھ بھال کیلئے سابقہ بلدیاتی نظام کو ایک نوٹیفکیشن کے ذریعہ بحال کیا جاسکتا ہے۔ انہوں نے کہا کہ اگر کسی کو کوئی شک یا غلط فہمی ہے کہ تو میں حکمرانوں سے کہتا ہوں کہ کراچی اور حیدرآباد میں یہ نظام بحال نہ کیا جائے بلکہ مصیبت زدہ عوام کی امداد کیلئے ان علاقوں میں بلدیاتی نظام کو بحال کر دیا جائے جہاں سیلاب نے تباہ کاریاں مچائی ہیں۔ حکومت سے علیحدگی سے متعلق ایک سوال کے جواب میں انہوں نے کہا کہ میں نے عوامی انقلاب کی بات کی ہے، موجودہ جمہوری نظام سے علیحدہ ہونے کی بات نہیں کی۔ ہم سمجھتے ہیں کہ ملک میں 63 برسوں سے گلاسٹا، بوسیدہ اور فرسودہ جاگیردارانہ نظام رائج ہے، موروثی سیاست کے باعث مخصوص خاندانوں اور انکی اولادوں کو حکمرانی کا حق حاصل ہے جبکہ عوام کو ایسی جمہوریت سے کوئی فائدہ نہیں ہوا۔ ایسی جمہوریت جس میں الیکشن سے قبل کوئی ایک فیکٹری کا مالک تھا وہ آج ملک میں بہت سی ملوں اور فیکٹریوں کا مالک بن گیا ہے اور دنیا کے مختلف ممالک میں ان کی اور انکی اولادوں کی بڑی بڑی جائیدادیں اور کاروبار ہیں۔ متحدہ قومی موومنٹ، جمہوری طریقہ سے عوام کے ووٹوں سے منتخب ہو کر آئی ہے اور حلیف جماعت کی حیثیت سے حکومت میں شامل ہوئی۔ ہمارے ووٹرز اچھی طرح جانتے ہیں کہ حق پرست عوامی نمائندے اس نظام میں رہتے ہوئے اپنی بساط کے مطابق عوام کی جس طرح خدمت کر رہے ہیں وہ عوام کے سامنے ہیں۔ انہوں نے کہا کہ صرف چند جگہوں پر غریب و متوسط طبقہ سے تعلق رکھنے والے افراد کے اسمبلی میں آنے سے انقلاب نہیں آئے گا بلکہ جب تک صوبہ پنجاب، سندھ، خیبر پختونخوا، بلوچستان، آزاد کشمیر، گلگت بلتستان اور ہزار وال سے تعلق رکھنے والے غریب و متوسط طبقہ کے افراد منتخب ہو کر ایوانوں میں نہیں آئیں گے اور ایک پرچم تلے متحد ہو کر جدوجہد نہیں کرتے، پاکستان سے فرسودہ جاگیردارانہ اور وڈیرانہ نظام کا خاتمہ نہیں ہو سکتا، اسٹیمپلشمنٹ کو بھی قومی دولت لوٹنے والوں کا محافظ بننے کے بجائے غریب و متوسط طبقہ کے عوام کا معاون و مددگار بننا چاہیے۔ انہوں نے کہا کہ سرکاری خزانے سے اربوں کھربوں روپے کے قرضے لیکر معاف کرانے والوں سے پاکستان کا بچہ بچہ واقف ہے۔ پاکستان میں اب تک چار مرتبہ مارشل لاء نافذ کیا جا چکا ہے لیکن آج تک قومی دولت لوٹنے والے جاگیرداروں، وڈیروں اور نوڈلٹیوں کا احتساب نہیں کیا گیا۔ فوج ایک منظم ادارہ ہے جو سیلاب جیسی قدرتی آفات، سانحات میں عوام کی خدمت میں مصروف ہے اور ہشت گردی کے خلاف جنگ میں ہزاروں فوجی افسران اور جوان شہید ہو چکے ہیں۔ اس وقت سیلاب سے متاثرہ عوام کی مدد کرنے اور ان کی جانیں بچا کر محفوظ مقامات پر منتقل کرنے میں فوج کے جوان پیش پیش ہیں۔ انہوں نے کہا کہ گزشتہ دنوں میں نے رائے دی کہ محب وطن جرنیل کو پاکستان کے ان لوگوں کا ساتھ دینا چاہئے جو 63 برسوں سے ظلم کی چکی میں پس رہے ہیں جس کا غلط مطلب نکالا گیا کہ الطاف حسین، ملک میں مارشل لاء

کا مطالبہ کر رہا ہے جبکہ میں نے ایسا ہرگز نہیں کہا تھا۔ اس سوال پر کہ محبت وطن جرنیلوں سے کیا مراد ہے؟ جناب الطاف حسین نے کہا کہ جب سے میں نے انقلاب کی بات کی ہے تو موروثی سیاستدان بری طرح بوکھلا گئے ہیں اور پریشان ہو گئے ہیں اور انہوں نے عوام کو نفیوژ کرنے کیلئے یہ سوالات اٹھانا شروع کر دیئے کہ محبت وطن جرنیل اور غیر محبت وطن جرنیل کیا ہوتے ہیں۔ انہوں نے کہا کہ غیر محبت وطن جرنیل وہ ہیں جنہوں نے ملک کو دو لخت کیا، جنہوں نے معصوم بنگالیوں کا قتل عام کیا، غریبوں پر گولیاں چلائیں، جنہوں نے اپنے اور جاگیرداروں کے مفادات کیلئے مارشل لاء نافذ کئے، جنہوں نے نہ صرف ملک کو لوٹنے والے جاگیرداروں کا ساتھ دیا بلکہ ملک کو لوٹنے میں ان کی مدد کی۔ محبت وطن جرنیل وہ ہیں جو آج بھی اپنی جانوں پر کھیل کر سیلاب زدگان کی مدد کر رہے ہیں، جو ملک کو دہشت گردی سے نجات دلانے کیلئے اپنی جانیں قربان کر رہے ہیں۔ سابق صدر پرویز مشرف کی وطن واپسی کے بارے میں ایک سوال کے جواب میں جناب الطاف حسین نے کہا کہ جنرل پرویز مشرف شوق سے وطن واپس آئیں، ان کی جماعت کے لوگ ان کا استقبال کریں اور حکومت آئین و قانون کے تحت جنرل پرویز مشرف کے خلاف جو بھی اقدامات کرے یہ اس کا حق ہے۔ ایم کیو ایم ایک لبرل اور ڈیموکریٹک جماعت ہے، وہ ملک کے عوام میں اپنا پیغام پھیلا رہی ہے، پرویز مشرف کے آنے یا نہ آنے سے ایم کیو ایم پر کوئی فرق نہیں پڑتا۔ پرویز مشرف کے خلاف آئین کے آرٹیکل 6 کے تحت غداری کا مقدمہ چلائے جانے کے حوالے سے سوال کے جواب میں انہوں نے کہا کہ بعض لوگ اپنے مفادات کیلئے عوام کو گمراہ کرتے ہیں، یہ میرا چیلنج ہے کہ صرف جنرل پرویز مشرف کے خلاف آرٹیکل 6 کے تحت مقدمہ چل ہی نہیں سکتا۔ جب ان سے سوال کیا گیا کہ کیا پرویز مشرف کے خلاف اکبر گنجی کے قتل کا مقدمہ چل سکتا ہے؟ تو انہوں نے جواب میں کہا کہ اکبر گنجی کے قتل کا مقدمہ ضرور چلائیں۔ اس سوال پر کہ کیا پٹھان، پنجابی، بلوچ، سندھی عوام ملک میں انقلاب کیلئے ایک مہاجر کو اپنا لیڈر تسلیم کر لیں گے؟ جناب الطاف حسین نے کہا کہ ہم نے مہاجر نام سے تحریک ضرور شروع کی تھی اور ہم 1992ء میں ہی اپنی جماعت کو مہاجر سے متحدہ قومی موومنٹ میں تبدیل کرنا چاہتے تھے لیکن 19 جون 1992ء کو نواز شریف کے دور میں ایم کیو ایم کے خلاف آپریشن شروع کر کے مہاجر خانے میں بند کر دیا گیا اور ہم 1992ء میں مہاجر قومی موومنٹ کو متحدہ قومی موومنٹ میں تبدیل نہ کر سکے۔ انہوں نے واضح اور دو ٹوک الفاظ میں کہا کہ میں نیا سندھی ہوں آپ لوگ مجھے دوبارہ مہاجر بنانے پر کیوں تلے ہوئے ہیں؟ انہوں نے کہا کہ سندھی، پنجابی، پنجتون، بلوچ، سرائیکی، کشمیری سب لسانی اکائیاں اور شناخت ہوتی ہیں اور سب ملکر ایک قومی وحدت بنتی ہیں۔ انہوں نے کہا کہ آج بھی ایم کیو ایم میں تمام لسانی اکائیوں کے لوگ شامل ہیں اور ملک میں انقلاب کیلئے تمام لسانی و ثقافتی اکائیاں ایک پاکستانی کی حیثیت سے ہی ایم کیو ایم کا پرچم تھامیں گی، خدارا ہمیں دوبارہ مہاجر بنا کر ایک کونے میں بند نہ کریں، ہم سب کو ایک قوم بنانا چاہتے ہیں اور ایک قومی وحدت کو مضبوط کرنا چاہتے ہیں۔ پستے توڑنے والے بااثر افراد کے خلاف کارروائی کے بارے میں ایک سوال کے جواب میں انہوں نے کہا کہ ایم کیو ایم کو صرف تین مہینے کی حکومت دیدی جائے، ہم ایماندار ججز کو لیکر متاثرہ علاقوں میں جائیں گے، عوام سے شہادتیں لیں گے اور جو لوگ مجرم قرار پائے، چاہے وہ کتنے ہی بااثر ہوئے انہیں چوکوں پر سرعام لٹکا یا جائے گا اور اس کا آغاز لاہور کے لبرٹی چوک سے ہوگا۔ ایم کیو ایم کے حلیف ہی نہیں بلکہ اگر ایم کیو ایم کا کوئی رہنما، ناظم یا ایم این اے، ایم پی اے بھی پستے توڑنے میں ملوث پایا گیا تو وہ بھی سزا سے نہیں بچ پائے گا۔ آئیو اے دنوں میں ملک میں کسی ممکنہ تبدیلی کے بارے میں سوال کے جواب میں جناب الطاف حسین نے کہا کہ اس بارے میں تو مجھے نہیں معلوم لیکن مجھے یہ اشارے ضرور مل رہے ہیں کہ عوام میں تیزی سے بیداری آرہی ہے اور وہ سمجھتے ہیں کہ اگر ملک کو بے ایمانی، دھوکہ بازی اور کرپشن سے کوئی جماعت پاک کر سکتی ہے تو وہ صرف اور صرف متحدہ قومی موومنٹ ہے۔ انہوں نے کہا کہ ملک انقلاب کے دہانے پر ہے اور مجھے اس بات کا یقین ہے کہ ملک میں کوئی مثبت تبدیلی ضرور آئے گی اور اگر ملک میں مثبت تبدیلی نہ آئی تو خاکم بدہن مجھے ملک کا مستقبل تاریک نظر آتا ہے۔ فوج اور ایم کیو ایم کے مابین ماضی کی تلخیوں اور آج کے تعلقات کے بارے میں ایک سوال کے جواب میں جناب الطاف حسین نے کہا کہ جب نواز شریف کے جمہوری دور حکومت میں 19 جون 1992ء کو ایم کیو ایم کے خلاف فوجی آپریشن شروع ہوا تو اس وقت بھی ایم کیو ایم کی قیادت سمیت پوری جماعت کا نہ تو فوج سے کوئی جھگڑا تھا اور نہ کوئی چپقلش تھی، ہم اس وقت بھی فوج کا احترام کرتے تھے اور آج بھی احترام کرتے ہیں۔ منشیات فروشوں اور اسلحہ فروشوں کے حوالے سے ایک سوال کے جواب میں انہوں نے کہا کہ جب ملک میں ایم کیو ایم کی حکومت آئی تو ہم اسلحہ اور منشیات فروشوں کے خلاف پولیس اور پیرامٹری فورسز کے ذریعے کارروائی کریں گے اور اگر ان سے بھی کام نہ چلا تو فوج کو استعمال کریں گے اور ملک کو منشیات اور اسلحہ کا کاروبار کرنے والوں سے پاک کریں گے۔

اگر ملک بھر کے سابقہ بلدیاتی نمائندوں کو ایک یا دو سال کیلئے بحال کر دیا جائے تو سیلاب زدگان کے آدھے مسائل حل ہو جائیں گے۔ الطاف حسین، ایم کیو ایم کے مرکز نائن زیرو پر رابطہ کمیٹی کے ارکان سے گفتگو

کراچی۔۔۔ 16 ستمبر 2010ء

متحدہ قومی موومنٹ کے قائد جناب الطاف حسین نے کہا ہے کہ اگر ملک بھر کے سابقہ بلدیاتی نمائندوں کو ایک یا دو سال کیلئے بحال کر دیا جائے تو مجھے پوری امید ہے کہ سیلاب زدگان کے آدھے مسائل حل ہو جائیں گے۔ انہوں نے یہ بات آج ایم کیو ایم کے مرکز نائن زیرو پر رابطہ کمیٹی کے ارکان سے گفتگو کرتے ہوئے کہی۔ جناب الطاف حسین نے کہا کہ سیلاب کے متاثرین جو کہیں تو کھلے آسمان تلے پڑے ہوئے ہیں اور مختلف شہروں میں کیمپوں، خیموں اور اسکولوں میں پناہ لئے ہوئے ہیں اور کیمپری کی حالت میں ہیں اور انہیں پوچھنے والا کوئی نہیں ہے۔ بیشتر علاقوں میں تو وہاں کے منتخب ایم این ایز، ایم پی ایز آج تک دورہ کرنے تک وہاں نہیں پہنچے ہیں۔ انہوں نے کہا کہ اگر آج ملک بھر کے 88 ہزار منتخب بلدیاتی نمائندے بحال ہوتے تو وہ اپنے علاقوں میں متاثرین کی خبر گیری کرتے اور ان مصیبت زدہ لوگوں کی پریشانیاں دور کرنے اور انکی دادری کیلئے ضرور خدمات انجام دیتے۔ انہوں نے کہا کہ ملک اس وقت غیر معمولی صورتحال سے دوچار ہے اور یہ غیر معمولی صورتحال غیر معمولی اقدامات کا تقاضہ کر رہی ہے لہذا میرا حکومت سے ایک مرتبہ پھر یہی مطالبہ ہے کہ سیلاب زدگان کی امداد، بحالی اور تعمیر نو کیلئے ایک یا دو سال کیلئے ملک بھر کے تمام سابقہ بلدیاتی ناظمین، نائب ناظمین اور کونسلروں کو فی الفور بحال کیا جائے اگر سابقہ بلدیاتی نمائندوں کو ایک یا دو سال کیلئے بحال کر دیا جائے تو مجھے پوری امید ہے کہ سیلاب زدگان کے آدھے مسائل حل ہو جائیں گے۔

الطاف حسین سے خیبر پختونخواہ نوشہرہ کے ڈاکٹر افتخار حسین کی خواہش پر ادویات اور علاج و معالجے سے متعلقہ اشیاء کے دوڑک ان کے گھر میں قائم فیلڈ اسپتال واقع نوشہرہ روانہ

کراچی۔۔۔ 16 ستمبر 2010ء

متحدہ قومی موومنٹ کے فلاحی ادارے خدمت خلق فاؤنڈیشن نے بدھ کو خیبر پختونخواہ نوشہرہ کے ایک ڈاکٹر افتخار حسین کی خواہش پر ادویات اور علاج و معالجے سے متعلقہ دیگر اشیاء پر مشتمل دوڑک ان کے گھر واقع نوشہرہ روانہ کر دیے ہیں جنہوں نے اپنا گھر ایک فیلڈ اسپتال میں تبدیل کرنے کے بعد متحدہ قومی موومنٹ کے قائد جناب الطاف حسین سے ٹیلی فون پر ادویات اور علاج و معالجے سے متعلق دیگر اشیاء عطیہ کرنے کی خواہش کا اظہار کیا تھا۔ واضح رہے کہ متحدہ قومی موومنٹ کے قائد جناب الطاف حسین عوام سے بات چیت کیلئے لندن میں ہر اتوار کو ٹیلی فون پر دستیاب رہتے ہیں۔ اس موقع پر نوشہرہ کے ڈاکٹر افتخار حسین نے انہیں فون کیا اور بتایا کہ انہوں نے اپنا گھر سیلاب زدگان کے مفت علاج و معالجے کیلئے فیلڈ اسپتال میں تبدیل کر دیا ہے اگر آپ ادویات اور علاج و معالجے سے متعلق دیگر ضروری ساز و سامان اور آلات وغیرہ خدمت خلق فاؤنڈیشن سے عطیہ کر دیں تو یہ فیلڈ اسپتال جلد ہی اپنا کام شروع کر دیگا۔ قائد تحریک جناب الطاف حسین نے ان کے اس جذبے کو سراہا اور فوری طور پر رابطہ کمیٹی کے رکن اور سابق ناظم کراچی سید مصطفیٰ کمال کو ہدایت کی کہ وہ فوری طور پر ڈاکٹر افتخار حسین سے رابطہ کریں اور انہیں مطلوبہ دوائیں اور دیگر ضروری اشیاء فوری طور پر فراہم کر دیں جس کے بعد رابطہ کمیٹی کے رکن اشفاق منگی نے ایسے دوڑک فوری طور پر نوشہرہ میں واقع اس فیلڈ اسپتال کیلئے روانہ کر دیے۔ ادھر سیلاب زدگان کی امداد و بحالی کیلئے کے کے ایف کی امدادی سرگرمیاں بدستور جاری ہیں گذشتہ روز ملتان اور گلگت بلتستان سمیت دیگر سیلاب زدہ علاقوں کیلئے غذائی اجناس، ملبوسات، پینے کے صاف پانی، بچوں کے کھلونے، سیلاب زدگان کیلئے خاص طور پر تیار کیے گئے ہائی جینک بیکس اور ان کے کپڑے وغیرہ فاؤنڈیشن کے مرکزی کیمپ سے ایم کیو ایم اور خدمت خلق فاؤنڈیشن کے رضا کاروں کی نگرانی میں کراچی کے کینٹ اسٹیشن سے عوام ایکسپریس کے ذریعے روانہ کیے گئے۔

پی ایس 94 کے ضمنی انتخاب میں فتح حق پرستوں کی ہوگی

اورنگی کے عوام پتنگ پر مہر لگا کر ثابت کر دیں گے کہ اورنگی الطاف حسین کا مضبوط قلعہ ہے

عبدالقادر خانزادہ، منظر امام اور نامزد امیدوار سیف الدین خالد کا پی ایس 94 میں کارنزمیننگ سے خطاب

کراچی۔۔۔ 16 ستمبر 2010ء

حق پرست رکن قومی اسمبلی عبدالقادر خانزادہ نے کہا کہ پی ایس 94 میں ضمنی انتخاب میں فتح حق پرستوں کا مقدر بن چکی ہے اورنگی ٹاؤن کے عوام ضمنی انتخاب میں پتنگ پر مہر لگا کر ایک بار پھر ثابت کرینگے کہ اورنگی ٹاؤن الطاف حسین کا مضبوط قلعہ ہے۔ ان خیالات کا اظہار انہوں نے حلقہ 94 کی نشست پر ضمنی الیکشن کے سلسلے میں یونٹ 123 نزد اسلام نگر پارک اور یونٹ 124 میں پرانے D-1 کے اسٹاپ نزد بابو ہوٹل میں منعقدہ کارنزمیننگ سے خطاب کرتے ہوئے کیا۔ کارنزمیننگ میں علاقے کے عوام نے بڑی تعداد میں شرکت کی اور ایم کیو ایم کے نامزد حق پرست امیدوار کو اپنی حمایت کا یقین دلایا۔ اس موقع پر حق پرست رکن سندھ اسمبلی منظر امام، ایم کیو ایم کی جانب سے نامزد کردہ امیدوار سیف الدین خالد سمیت علاقائی یونٹس، سیکٹر کے ذمہ داران و کارکنان کی کثیر تعداد بھی موجود تھی۔ عبدالقادر خانزادہ نے کہا کہ متحدہ قومی موومنٹ عوامی نمائندہ جماعت ہے جو عوام کے ووٹوں سے کامیاب ہو کر عوام کی فلاح و بہبود اور ملک کی ترقی کیلئے کام کر رہی ہے، پی ایس 94 کا ضمنی انتخاب ثابت کر دے گا کہ فتح حق پرستوں کا مقدر بن چکی ہے، اورنگی ٹاؤن الطاف حسین کا مضبوط قلعہ ہے جہاں عوام کے دل الطاف حسین اور ایم کیو ایم کیلئے ڈھڑکتے ہیں۔ انہوں نے کہا کہ حق پرستی کے پیغام کو ملک بھر میں پھیلنے سے روکنے کیلئے جو عنصر سازشیں کر رہے ہیں وہ یاد رکھیں کہ ”حق آنے کیلئے اور باطل مٹ جانے کیلئے ہے“ ایم کیو ایم کا راستہ روکنے والوں کو عوامی انقلاب بہا کر لے جائیگا۔ انہوں نے کہا کہ ایم کیو ایم کو خوف زدہ کرنے کیلئے ایک سوچی سمجھی سازش کے تحت ظالم عوام دشمن قوتوں نے حق پرست رکن سندھ اسمبلی سید رضا حیدر کو شہید کیا تاہم اورنگی ٹاؤن میں بسنے والی تمام قومیتوں کے عوام کسی صورت رضا حیدر شہید کی قربانی کو رائیگاں نہیں جانے دیں گے۔ انہوں نے کہا کہ اورنگی ٹاؤن کا ماضی حال اور مستقبل صرف اور صرف قائد تحریک الطاف حسین ہیں جہاں کے عوام الطاف حسین کو اپنا لیڈر و رہنما تسلیم کر چکے ہیں اور وہ عام انتخابات کی طرح ضمنی انتخاب میں بھی الطاف حسین کے نامزد امیدوار کو ہی ووٹ دیکر بھاری اکثریت سے کامیاب بنائیں گے۔ انہوں نے کہا کہ قائد تحریک جناب الطاف حسین واحد لیڈر ہیں جنہوں نے عوام کے مسائل کے حل کیلئے غریب و متوسط طبقے سے تعلق رکھنے والے نوجوانوں کو ملک کے ایوانوں میں بھیجا۔ انہوں نے کہا کہ ایم کیو ایم کے حق پرست منتخب عوامی نمائندوں نے ملک کی تعمیر و ترقی اور عوام کی خوشحالی کیلئے جو بڑے بڑے کام کیے ہیں وہ تاریخ میں اس سے پہلے کبھی نہیں ہوئے۔ کارنزمیننگ سے رکن سندھ اسمبلی سید منظر امام نے خطاب کرتے ہوئے کہا کہ ایم کیو ایم عوام کو سبز باغ نہیں دکھاتی بلکہ عملی طور پر عوام کے مسائل کے حل اور انہیں بنیادی سہولیات کی فراہمی کیلئے کام کرتی رہی ہے، اورنگی کے عوام نے ہر دور میں ایم کیو ایم کا ساتھ دیا ہے اور حالیہ ضمنی انتخاب میں بھی ایم کیو ایم کا امیدوار کی شاندار فتح سے ہمکنار ہوگا، اورنگی میں تعمیر و ترقی کا سلسلہ جاری رہے گا اور عوام کی فلاح و بہبود اور انکے مسائل دہلیز پر حل کیے جائیں گے۔ انہوں نے کہا کہ حق پرستی کی اس جنگ میں ہم نے اپنے پیاروں کی قربانی دے کر اس تحریک کو جلا بخشی اور ہم سب اپنے قائد کو انکے نامزد امیدوار کو الیکشن میں کثیر تعداد میں ووٹ دے کر کامیاب کروا کر ہی ایک بہترین جیت کی شکل میں تحفہ پیش کر سکتے ہیں۔ کارنزمیننگ سے ایم کیو ایم کے نامزد کردہ امیدوار سیف الدین خالد نے مختصر خطاب کرتے ہوئے کہا کہ رضا حیدر شہید کو سازش کے تحت شہید کیا گیا ہے جو ایک المناک واقعہ ہے۔ علاوہ ازیں عوام نے ایم کیو ایم کی جانب سے کئے جانے والے اقدامات کو سراہتے ہوئے ضمنی انتخابات میں ایم کیو ایم کیساتھ تعاون کا ہر ممکن یقین دلایا۔

ایم کیو ایم کے بزرگ کارکنان محمد سلیم اور محمد قاسم کے انتقال پر الطاف حسین کا اظہار افسوس

کراچی۔۔۔ 16 ستمبر 2010ء

متحدہ قومی موومنٹ کے قائد جناب الطاف حسین نے ایم کیو ایم سرجمانی ٹاؤن سیکٹر کے بزرگ کارکنان محمد سلیم خان اور محمد قاسم کے انتقال پر دلی تعزیت و افسوس کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگواروں و احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

پی ٹی سی ایل کی تمام یونینز نے ڈاکٹر فاروق ستار کی یقین دہانی پر جاری ہڑتال موخر کرنے کا اعلان کر دیا

ڈاکٹر فاروق ستار سے پی ٹی سی ایل یونینز کے نمائندہ وفد کی ملاقات

اسلام آباد۔۔۔ 16 ستمبر 2010ء

پی ٹی سی ایل کی تمام یونینز نے متحدہ قومی موومنٹ کے ڈپٹی کنوینر ڈاکٹر فاروق ستار کی یقین دہانی پر جاری ہڑتال موخر کرنے کا اعلان کر دیا ہے۔ یہ اعلان انہوں نے ڈاکٹر فاروق ستار سے ملاقات کے دوران یقین دہانی کے بعد کیا۔ تفصیل کے مطابق گزشتہ روز پی ٹی سی ایل میں ہڑتال جاری رہی یونینز کے نمائندہ وفد نے ڈاکٹر فاروق ستار سے ان کے دفتر میں ملاقات کی اور ان سے پی ٹی سی ایل انتظامیہ کی طرف سے جاری مسائل اور مطالبات پر تفصیلی بات چیت کی اس موقع پر یونینز کے نمائندوں نے ایم کیو ایم ملک کی واحد سیاسی جماعت ہے جس نے پی ٹی سی ایل کے کارکنوں کی اس مشکل کی گھڑی میں ساتھ دیا باقی تمام سیاسی جماعتوں نے جاگیردار، سردار، ہونے کا ثبوت دیا ہے۔ انہوں نے کہا کہ قائد تحریک جناب الطاف حسین نے جس طرح پی ٹی سی ایل کے کارکنوں کے مسائل کے حل کیلئے رہنمائی کی اس پر ہم بے حد مشکور ہیں۔ ڈاکٹر فاروق ستار نے کہا کہ ایم کیو ایم حقیقت پسندی و عملیت پسندی پر یقین رکھتی ہے اور یہی وجہ ہے کہ وہ الطاف حسین کی قیادت میں ملک بھر کے محکوم عوام کیلئے ان کے غصہ شدہ حقوق کے حصول کیلئے بلا رنگ و نسل زبان جدوجہد کر رہی ہے۔ انہوں نے کہا کہ ہم پی ٹی سی ایل یونینز کی بھرپور حمایت اور انتظامیہ پر اپنا پورا اثر و رسوخ استعمال کرتے ہوئے کارکنوں کے مسائل حل کرانے کی کوشش کریں گے اس موقع پر ایم کیو ایم لیبر ڈویژن کے جوائنٹ انچارج اسد اعجاز بھی موجود تھے۔ انہوں نے ڈاکٹر فاروق ستار کی معاونت کی پی ٹی سی ایل یونینز کے نمائندوں کو ایک میز پر بیٹھا کر مشترکہ لائحہ عمل طے کرنے میں اپنا کردار ادا کیا۔

ایم کیو ایم سرجانی ٹاؤن سیکٹر کے بزرگ کارکنان محمد سلیم خان اور محمد قاسم حرکت قلب بند ہو جانے سے انتقال کر گئے

ایم کیو ایم کی رابطہ کمیٹی کے کارکنان اور اہلخانہ سے اظہار تعزیت

کراچی۔۔۔ 16 ستمبر 2010ء

متحدہ قومی موومنٹ سرجانی ٹاؤن سیکٹر خدا کی بستی یونٹ کے بزرگ کارکن محمد قاسم اور یونٹ 1 کے کارکن شمیم شہید والد اور ایلڈرز ونگ کے کارکن محمد سلیم خان حرکت قلب بند ہو جانے کے باعث گذشتہ روز انتقال کر گئے۔ مرحومین عرصہ دراز سے عارضہ قلب میں مبتلا تھے۔ دریں اثناء محمد سلیم خان مرحوم کو اورنگی ٹاؤن ساڑھے گیارہ کے قبرستان میں سپرد خاک کر دیا گیا اور محمد قاسم مرحوم کو نیوکراچی نمبر 6 کے قبرستان میں سپرد خاک کر دیا گیا۔ نماز جنازہ اور تدفین میں حق پرست نمائندوں، ایم کیو ایم ایلڈرز ونگ کے ذمہ داران، کراچی تنظیمی کمیٹی کے ارکان سرجانی ٹاؤن سیکٹر کمیٹی کے ارکان، یونٹ کمیٹیوں کے ذمہ داران، کارکنان، ہمدردوں اور مرحوم کے عزیز واقارب نے بڑی تعداد میں شرکت کی۔ دریں اثناء متحدہ قومی موومنٹ کی رابطہ کمیٹی نے ایم کیو ایم سرجانی ٹاؤن سیکٹر خدا کی بستی یونٹ کے بزرگ کارکن محمد قاسم، ایم کیو ایم سرجانی ٹاؤن سیکٹر کے شہید کارکن شمیم شہید کے والد اور بزرگ کارکن محمد سلیم خان، ایم کیو ایم کوئٹہ سٹی کمیٹی کے رکن جاوید سالانی کی والدہ بی بی عائشہ، ایم کیو ایم پاک کالونی سیکٹر یونٹ 186 کے کارکن محمد آصف کی والدہ آسیہ بیگم کے انتقال پر دلی تعزیت کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران صبر جمیل عطا کرے۔ (آمین)

ایم کیو ایم کے قائد جناب الطاف حسین کا انٹرویو ملک بھر میں دیکھا گیا

مختلف علاقوں اور شاہراؤں پر خصوصی طور کا فی بڑی اسکرینز لگائی گئی

کراچی۔۔۔۔ 16 ستمبر 2010ء

متحدہ قومی موومنٹ کے قائد جناب الطاف حسین کا جمعرات کی شب ایکسپریس ٹی وی چینل پر نشر ہونے والے انٹرویو کو کراچی، حیدرآباد، سکھ لڑکانہ، دادو، جیکب آباد، اندرون سندھ کے تمام اضلاع سمیت صوبہ خیبر پختون خواہ، صوبہ پنجاب، صوبہ بلوچستان، گلگت و بلتستان اور آزاد کشمیر کے علاوہ ملک بھر میں دیکھا گیا۔ اس سلسلے میں کراچی میں مختلف شاہراہوں کے اطراف عوام کارش اپنے ہر دعویٰ کا قائد کے انٹرویو کو دیکھنے کیلئے جمع ہو گیا۔ اس کے علاوہ مختلف علاقوں میں انٹرویو دیکھنے کیلئے کئی ملٹی میڈیا اسکرینز لگائی گئی تھیں۔ جس کے ذریعے عوام کارکنان نے اپنے معروف لیڈر کا انٹرویو انتہائی دلچسپی اور عقیدت، احترام سے دیکھا۔ جبکہ قائد تحریک کی رہائشگاہ واقع نانن زیرو عزیز آباد میں خصوصی طور

پرلٹی میڈیا اسکرین آویزاں کی گئی تھی۔ جہاں الطاف حسین کا انٹرویو دیکھنے کیلئے انتظامات کئے گئے تھے۔ اس موقع پر کارکنان و عوام کا مثالی نظم و ضبط دیکھنے میں آیا جبکہ فلگ شکاف نعروں سے نائن زیرو گونج اُٹھا۔ یہ انٹرویو ایم کیو ایم کی رابطہ کمیٹی کے ارکان، حق پرست ارکان قومی و صوبائی اسمبلی، وزراء مشیران، سینئر نائن زیرو کے مختلف شعبہ جات کے ارکان سمیت علاقائی سیکرٹریز و یونٹس کے ذمہ داران و کارکنان مرد، خواتین، بزرگ، بچوں نے بڑی تعداد میں دیکھا۔ قبل ازیں ایم کیو ایم کے روایتی نظم و ضبط کا بہترین مظاہرہ دیکھنے میں آیا جہاں عوام و کارکنان انتہائی نظم و ضبط کے ساتھ فرشی نشستوں پر تشریف فرما تھے اور ٹیلی ویژن پر نشر ہونے والے قائد تحریک کے انٹرویو کا انتظار کرتے رہے۔ جیسے ہی جناب الطاف حسین کے انٹرویو کا آغاز ہوا ایم کیو ایم کے کارکنان و عوام نے کھڑے ہو کر اور زوردار نعروں اور تالیوں کی گونج میں الطاف حسین کے انٹرویو پر انکا استقبال کیا۔ جبکہ انٹرویو کے دوران ذمہ داران و کارکنان میں شدید جوش و ولولہ پایا گیا اور دوران انٹرویو انہوں نے وقفے وقفے سے پر جوش انداز میں نعرے اور تالیاں بجا کر قائد تحریک جناب الطاف حسین کی باتوں کا خیر مقدم کیا۔

قائد تحریک الطاف حسین کی 57 ویں سالگرہ کے موقع پر مریضوں میں پھل اور پھول تقسیم کئے جائیں گے جیلوں میں اسیروں میں کھانا تقسیم کیا جائیگا اور مریضوں کیلئے خون کے عطیات جمع کیے جائیں گے

لندن۔۔۔ 16 ستمبر 2010ء

متحدہ قومی موومنٹ کے قائد جناب الطاف حسین کی 57 ویں سالگرہ کل بروز جمعہ 17 ستمبر کو تجدید عہد وفا کے طور پر انتہائی سادگی سے منائی جائے گی۔ ملک بھر میں سیلاب سے ہونے والے جانی و مالی نقصانات، تباہ کاریوں اور سیلاب زدگان سے مکمل اظہار یکجہتی کے طور پر قائد تحریک الطاف حسین کی ہدایت پر تمام تقریبات پہلے ہی منسوخ کی جا چکی ہیں تاہم قائد تحریک الطاف حسین کی 57 ویں سالگرہ کے موقع پر رابطہ کمیٹی کے ارکان، منتخب عوامی نمائندے اور شعبہ جات کے ارکان جناح گراؤنڈ عزیز آباد میں ”یادگار شہداء حق“ پر حاضری دینگے جبکہ رابطہ کمیٹی کے ارکان، منتخب عوامی نمائندے اور ایم کیو ایم کے ذمہ داران اسپتالوں کا دورہ کر کے قائد تحریک الطاف حسین کی جانب سے تمام زیر علاج مریضوں میں پھل پھول اور جیلوں میں اسیر کارکنان میں کھانا تقسیم کریں گے، سالگرہ کے موقع پر ایم کیو ایم کی جانب سے نائن زیرو پر بلڈکمپ بھی لگایا جائے گا جہاں رابطہ کمیٹی کے ارکان، منتخب عوامی نمائندے، شعبہ جات کے ارکان، سیکرٹریز و یونٹ کمیٹیوں کے ذمہ داران و کارکنان ضرور تمندوں کیلئے خون کے عطیات دینگے۔

☆☆☆☆☆